


🌸 🙏 శ్రీనివాస గద్యమ్ 🙏 🌸



సర్వం శ్రీసాయి సేవా ట్రస్ట్

Regd. 192/2019





శ్రీవేంకటాద్రి నిలయః కమలాకాముకః పుమాస్

అభంగుర విభూతి ర్నస్తరంగయతు మంగళమ్

1. శ్రీమదఖిల మహీమండల మండన ధరణిధర మండలాఖండలస్య,
2. నిఖిల సురాసుర వందిత వరాహ క్షేత్ర విభూషణస్య,
3. శేషాచల గరుడాచల వృషభాచల నారాయణాచలాంజనా చలాది శిఖరి
మాలాకులస్య,
4. నాథముఖ భోధనిధి వీధిగుణ సాభరణ సత్త్వనిధి తత్త్వనిధి భక్తి గుణపూర్ణ శ్రీ
శైల పూర్ణ గుణవశంవద పరమ పురుష కృపా పూర విభ్రమదతుంగశృంగ
గలద్గన గంగాసమాలింగితస్యః
5. సీమాతిగగుణ రామానుజ ముని నామాంకిత బహుభూమాశ్రయ సురధామా
లయవనరామా యతవనసీమా పరివృతవిశంకటతట నిరంతర విజృంభిత
భక్తిరసనిర్ ఝరానంతార్యాహర్య ప్రసవణ ధారాపూర విభ్రమద సలీలభర భరిత
మహా తటాకమండితస్య,
6. కలికర్దమమలమర్దన కలితోద్యమ విలసద్యమనియమాదిమ మునిగణ నిషేవ్య
మాణ ప్రత్యక్షీ భవన్నిజసలీల సమజ్జననమజ్జననిఖిల పాపనాశన పాపనాశన
తీర్థాధ్యాసితస్య
7. మురారి సేవక జరాధిపీడిత నిరార్తిజీవన నిరాశభూసుర వరాతిసుందర
సురాంగనా రతికరాంగ సౌప్థవ కుమారతాకృతి కుమారతారక సమాపనోదయ
దమానపాతక మహాపదామయ విహాపనోదిత సకల భువన విదిత కుమార
ధారాభిధాన తీర్థాధిష్ఠితస్య

8. ధరణి తలగత సకలహత కలిలకుభ సలిలగత బహులవివిధ మలహతి చతుర
రుచిరతరవి లోకమాత్రవిదళిత వివిధ మహా పాతక స్వామి పుష్కరిణీ సమేతస్య
9. బహుసంకట నరకావట పతదుత్కట కలికంకట కలుషోద్భట జనపాతక
వినిపాతక రుచినాటక కరహటక కలశాహృత కమలారత శుభమజ్జన జలసజ్జన
భరిత నిజదురిత హతినిరత జనసతత నిరర్గళపేపీయమాన సలిల సంభృత
విశంకట కటాహతీర్థ విభూషితస్య
10. ఏవమాదిమ భూరిమంజిమ సర్వపాతక గర్వహాపక సింధుడంబర హారిశంబర
వివిధవిపుల పుణ్య తీర్థ నివహ నివాసస్య
11. శ్రీమతో వేంకటాచలస్య
12. శిఖరశేఖర మహాకల్పశాఖీ,
13. ఖర్వీభవదతిగర్వీ కృతగురుమేర్వీశ గిరిముఖోర్వీధరకులదర్వీకర దయితోర్వీ
దరశిఖరోర్వీసతత సదుర్వీ కృతిచణనవఘనగర్వతర్వణనిపుణ తనుకిరణ
మస్యణిత గిరిశిఖరశేఖర తరునికరతి మిరః
14. వాణీపతి శర్వాణీదయితేంద్రాణీశ్వరముఖనాణీయోరసవేణీనిభ శుభవాణీ
నుతమహిమాణీ యస్తరకోణీ భవదఖిలభువన భవనోదరః
15. వైమానిక గురుభూమాధిక గుణ రామానుజకృతధామాకరకరధామారిదర
లలామాచ్ఛకనక దామాయిత నిజరామాలయనకిసలయమయ తోరణ
మాలాయితవనమాలాధరః
16. కాలాంబుద మాలానిభనీలాలకజాలావృతబాలాబ్జసలీలామలఫాలాంక
సమూలామ్మత ధారాద్వయావధీరణధీరలలితతరవిశదతర ఘనఘన
సారమయోర్వపుండ్ర రేఖాద్వయరుచిరః
17. సువికస్వర దళభాస్వర కమలోదర గతమేదుర నవకేసర తతిభాసుర
పరిపింజర కలితాంబర కలితాదర లలితోదర తదాలంబజంభ రిపుమణిస్తంభ

గంభీరిమదంభస్తంభన సముజ్జ్వంభ మాణ పీవరోరుయుగళ తదాలంబ

ప్పథులకదళీ ముకుళ మదహరణ జంఘాలజంఘాయుగళ:

18.నవ్యదళ భవ్యకల పీతమల శోణీమల సన్మృదుల సత్కిసలయాశ్రుజలకారి
బలశోణతల పత్కమలనిజాశ్రయ బలబందీకృతశరదిందుమండలీ

విభ్రమదాదభ్రకుభ్ర పునర్భవాధిష్ఠి తాంగుళీ గాఢనిపీడిత పద్మాసన:

19.జానుతలావధిలంభివిడంబిత వారణకుండా దండవిజ్ఞంభిత నీలమణి మయ
కల్పకశాఖా విభ్రమదాయి మృణాళలతాయిత సముజ్జ్వలతర కనక
వలయవేల్లితైకతర భాహుదండయుగళ:

20.యుగపదుదిత కోటిఖరకర హిమకర మండల జాజ్జ్వల్యమాన సుదర్శన
పాంచజన్య సముత్తుంగిత శృంగాపరబాహుయుగళ:

21.అభినవశాణ సముత్తేజిత మహామహానీలఖండ మదఖండననిపుణ నవీన
పరితప్త కార్తస్వరకవచిత మహానీయ పృథులసాలగ్రామ పరంపరాగుంఘిత
నాభిమండలపర్యంత లంబమానప్రాలంబదీప్తి సమాలంబిత విశాలవక్ష స్థల:

22.గంగారురతుంగాకృతిభంగావలిభంగావహసౌధావలిబావహ ధారానిభ
హారావళిదూరాహత గేహంతరమోహావహమహిమమస్పణిత మహాతిమిర:

23.పింగాకృతిభృంగారునిభాంగార దళాంగామల నిష్కాసిత దుష్కార్యఘ
నిష్కావళి దీపప్రభ నీపచ్చవి తాపప్రద కనకమాలికా పిశంగితసర్వాంగ:

24.నవదళిత దళవలిత మృదులలిత కమలతతి మదవిహతి చతురతర
ప్పథులతర సరసతర కనకసర మయరుచిర కంఠికా తమనీయకంఠ:

25.వాతాశనాధిపతిశయన కమనపరిచరణ రతిసమేతాఖిల ఫణధరతతి మతికర
కనకమయ నాగాభరణ పరివీతాఖిలాంగావగమిత శయనభూతాహిరాజ
జాతాలిశయ:

26.రవికోటి పరిపాటీ ధరకోటీర వరాటీకితవాటీరసధాటీ ధరమణిగణ కిరణ విసరణ
సతతవిధుత తిమితమోహగర్భగేహాః,

27. అపరిమిత వివిధభువనభరితాఖండ బ్రహ్మాండమండల పిచండిల:

28. ఆర్యధుర్యానంతార్య పవిత్రఖనిత్రపాత పాత్రీకృత నిజచుబుకగత వ్రణకిణ
విభూషణవహన సూచితశ్రీత జనవత్సలతాలిశయ:

29. మడ్డుడిండిమ డమరురుర్ యుర కాహళీ పటహావళీ మృదుమర్దలాలి
మృదంగ దుందుభి ఢక్కికాముఖ హృద్యవాద్యక మధు మంగళ నాదమేదుర
విస్సుమర సరసగాన రసరుచిర సంతతసంతన్యమాన నిత్యోత్సవ పక్షోత్సవ
మాసోత్సవ సంవత్సరోత్సవాది వివిధోత్సవ కృతానంద:

30. శ్రీమదానందనిలయవిమానవాస:

31. సతతపద్మాలయాపదపద్మరేణుసంచితవక్ష: స్థలపటవాస:

32. శ్రీశ్రీనివాస: సుప్రసన్నో విజయతామ్.

శ్రీరంగసూరిణేదం శ్రీశైలానంతసూరివంశ్యేన

భక్త్యా రచితం హృద్యం గద్యం గృహ్లాతు వేంకటేశాన:

🙏🙏 నమో నారాయణ 🙏🙏

